

प्रेषक,

अक्षत गुप्ता,
अपर सचिव,
उत्तराखण्ड शासन।

सेवा में,

महानिदेशक,
सूचना एवं लोक संपर्क विभाग,
उत्तराखण्ड, देहरादून।

सूचना अनुभाग

देहरादून: दिनांक 11 जुलाई, 2010

विषय:- वाहन चालक संवर्ग के संवर्गीय ढाचें का पुनर्गठन करने के संबंध में।

महोदय,

उपरोक्त विषयक आपके पत्र संख्या-1561/सू.एवलो.स.वि.(प्रशा.)-66/2007, दिनांक 03 जुलाई, 2007 एवं शासनादेश संख्या-108/XXVII(7)/2006, दिनांक 03 जुलाई, 2006 के क्रम में मुझे यह कहने का निदेश हुआ है कि उत्तराखण्ड राज्य गठन के पश्चात् सूचना एवं लोक संपर्क विभाग, उत्तराखण्ड, देहरादून के ढाचे के पुनर्गठन के फलस्वरूप शासनादेश संख्या-268/XXII/2006 दिनांक 29 दिसम्बर, 2006 द्वारा सूचना एवं लोक संपर्क विभाग, उत्तराखण्ड, देहरादून के अन्तर्गत मुख्यालय तथा जनपदों के संगठनात्मक ढाचे में सृजित वाहन चालक संवर्ग के कुल 22 पदों का पुनर्गठन करते हुये वाहन चालक संवर्ग के पदों को निम्नानुसार वेतनमान एवं संख्यावार चार ग्रेडों में रखे जाने की श्री राज्यपाल महोदय सहर्ष स्वीकृति प्रदान करते हैं :-

क्र. स.	ग्रेड पदनाम	वेतन बैंड (रु० में)	ग्रेड पे (रु० में)	प्रतिशत	पैटर्न के अनुसार पदों की संख्या	भर्ती की विधि
1	वाहन चालक ग्रेड-4	5200-20200	1900	35	8	वाहन चालक ग्रेड-4 के पद पर सीधी भर्ती नियमानुसार वर्तमान में निर्धारित अर्हताओं के आधार पर की जायेगी।
2	वाहन चालक ग्रेड-3	5200-20200	2400	30	7	वाहन चालक ग्रेड-3 के पद पर ज्येष्ठता के आधार पर पदोन्नति ऐसे वाहन चालक ग्रेड-4 से की जायेगी जिन्होंने 09 वर्ष की संतोषजनक सेवा पूरी कर ली हो और इस हेतु निर्धारित ट्रेड टेस्ट उत्तीर्ण कर लिया है।
3	वाहन चालक ग्रेड-2	5200-20200	2800	30	6	वाहन चालक ग्रेड-2 के पद पर ज्येष्ठता के आधार पर पदोन्नति, ऐसे वाहन चालक ग्रेड-3 के पद धारकों से की जायेगी, जिन्होंने ग्रेड-3 के पद पर 06 वर्ष की संतोषजनक सेवा पूरी कर ली हो अथवा वाहन चालक ग्रेड-4 की सेवा को जोड़ते हुये कुल 15 वर्ष की सेवा पूरी कर ली हो और इस हेतु निर्धारित ट्रेड टेस्ट उत्तीर्ण कर लिया है।
4	वाहन चालक ग्रेड-1	9300-34800	4200	5	1	वाहन चालक ग्रेड-1 के पद पर ज्येष्ठता के आधार पर पदोन्नति, ऐसे वाहन चालक ग्रेड-2 के पद धारकों से की जायेगी, जिन्होंने ग्रेड-2 के पद पर 03 वर्ष की संतोषजनक सेवा पूरी कर ली हो।
कुल योग					22	

2- उक्तानुसार स्वीकृत ग्रेड/वेतनमान में वर्तमान वाहन चालकों के समायोजन एवं पदोन्नति की प्रक्रिया निम्नानुसार होगी :-

- (क) संबंधित पदधारक वर्तमान में जो वेतन प्राप्त कर रहा है, वह तदनुसार इसी ग्रेड में समायोजित किया जायेगा।
 - (ख) उपरोक्तानुसार वर्तमान वाहन चालकों को विभिन्न ग्रेड्स में समायोजित करने के बाद यदि ग्रेड-3, ग्रेड-2 एवं ग्रेड-1 में निर्धारित विभाजन के सापेक्ष पद रिक्त रह जाते हैं, तो उन्हें पदोन्नति के उपरोक्तानुसार निर्धारित प्रक्रिया अपनाते हुये भरा जायेगा। इसके अतिरिक्त उपर्युक्त समायोजन के फलस्वरूप यदि किसी ग्रेड में पदधारकों की संख्या निर्धारित विभाजन से आगणित पदों की संख्या से अधिक हो जाती है तो अधिक पदधारकों द्वारा किसी कारणवश पद रिक्त होने की दशा में वह पद आनुपातिक विभाजन के अनुसार ही संबंधित ग्रेड में समायोजित किये जायेंगे।
 - (ग) उपरोक्तानुसार उक्त वेतनमान के पदों के विरुद्ध वाहन चालकों के समायोजन अथवा पदोन्नति आरक्षण संबंधी नियमों का पालन किया जायेगा।
- 3- ऐसे वाहन चालक जिन्हें द्वितीय पदोन्नति वेतनमान के रूप में ₹0 4500-7000 का वेतनमान पाये हुए 03 वर्ष अथवा इससे अधिक का समय हो चुका है, उन्हें वाहन चालक ग्रेड-1 के उपलब्ध पदों के सापेक्ष समायोजित किया जाय।
- 4- वाहन चालक के ऐसे पदधारक, जिसका उपरोक्तानुसार समायोजन ग्रेड-3, ग्रेड-2 तथा ग्रेड-1 के पदों के सापेक्ष होता है, उनका संबंधित ग्रेड के वेतनमान में वेतन निर्धारण वित्तीय नियम संग्रह खण्ड-2, भाग-2 से 4 के मूल नियम-22 ए (1) के अनुसार किया जायेगा। संबंधित ग्रेड में पदोन्नति की निर्धारित प्रक्रिया के आधार पर नियुक्त होने वाले पदधारकों का वेतन निर्धारण सामान्य नियमों के अनुसार होगा।
- 5- उक्त पुनर्गठित संवर्गीय व्यवस्था के वाहन चालक के पदों के लिये निर्धारित ट्रेड टैस्ट उपरिउल्लिखित शासनादेश दिनांक 03 जुलाई, 2006 के अनुसार ही रहेंगी और उक्तानुसार अर्हता तथा वेतनमानों का वर्गीकरण संगत सेवानियमों में भी करके उच्च वेतनमान के पद पर पदोन्नति की प्रक्रिया की जायेगी।
- 6- उपरोक्त आदेश वित्त विभाग के आ.शा. पत्र संख्या-2483/XXVII(5)/2010-11 दिनांक 05 जुलाई, 2010 में प्राप्त उनकी सहमति से जारी किये जा रहें हैं।

भवदीय,

(अक्षत गुप्ता)
अपर सचिव।

संख्या- 519(1)/XXII/2010-1(6)2008, तददिनांक।

प्रतिलिपि:- निम्नलिखित को सूचनार्थ एवं आवश्यक कार्यवाही हेतु प्रेषित :-

- 1- महालेखाकार, उत्तराखण्ड, देहरादून।
- 2- वरिष्ठ कोषाधिकारी, देहरादून।
- 3- वित्त एवं लेखाधिकारी, सूचना एवं लोक संपर्क विभाग, उत्तराखण्ड, देहरादून।।
- 4- जिलाधिकारी, देहरादून।
- 5- निदेशक, राष्ट्रीय सूचना केन्द्र, सचिवालय परिसर, देहरादून।
- 6- गार्ड फाइल।

आज्ञा से,

(एस0एस0वल्दिया)
उप सचिव।